

# K A H U K I

Composed by: Harry McCormack

I RERE HOKI AU I TE AWA O WAIOTAHE  
KAHAKITIA TE TAMA I ROTO I TE PO  
TAKA IHO TE MARO I TE HUARAHI  
KO MAROMAHUE TE MARAE E TU NEI E  
  
ARA KO KAHUKI TE TAMA NEI  
HE TOA I NGA WA KATOA  
HE MAURI NUI MO AKE TONU  
PIKI MAI KA HAERE TAUA KI UTA  
KI TE ATARANGI O TE MAUNGA O PUKENUI  
  
NGA MAHANGA E MOE NEI I TE TAHUNA  
E WHAKAPIRI NEI I TO RAUA MOENGA  
RANGIATAURA RANGIATAMEA  
KO NGA TUAHINE TEINA O TE TAMA NEI  
NO REIRA RA KA HURI TE HAERE KI WAHO  
RERE TIKA KI TE MOANA NUI A KIWA  
NGA MIHI KI NGA IWI  
KUA HUI MAI NEI  
KIA ORA KOUTOU  
TIHEI MAURI ORA AUE

This song was composed by Harry McCormack the year 1988.

To help the youth that had come back from the cities and were unaware of the history of their marae (Maromahue Waiotaha). That through this song the history would not be lost.

COMPOSED BY KUIA OF MAROMAHUE

E TE IWI  
E TE IWI  
KIA KORI  
KIA KORI  
KIA RITE KI TE KORI  
A TE URE RA E

MO KOUTOU TE AROHA  
NO MATOU TE AROHA  
KA WIRA TE AROHA  
KI WAENGANUI E

Sung at Hakari when manuhiri comes in to eat.

A SONG OF THE NGATI TAMATEA PEOPLE

E KORO KAHUNGUNU  
E HINE MANUHIRI  
MARANGA MAI RA  
TOIA MAI TE WAKA (HI AUE AUE)  
A TAKITIMU KI UTA (HI)  
HEI MIHI KI NGA IWI

TAMATEA NAU TE KARANGA  
NO REIRA HAERE MAI RA  
NGA IWI E TAU NEI  
MANAKITIA RA NGA OPE  
E WHAKAEKE NEI

PIKI ANA AHAU KI TARANAKI  
E.... KO TE ATIAWA  
KA RERE TIKA TONU TAKU HAERE KI TE RERENGA WAIRUA  
KIA NGAPUHI NANA I NOHIA TE HIKU O TE IKA

KA PAKIA MAI AHAU E TE MARANGAI  
TU ANA AHAU I TE PUAHIA O WAIKATO  
E KO TAINUI  
KA MARAMA ATU TAKU TITIRO TAUPIRI  
KO KINGI POTATAU TE MAURI O TE MOTU  
HE TIPUA HE TANIWHA

KA HURI NOAKE AHAU KI TE KAHAROA  
KO MAHANGA, KO WHAREPUHUNGA, KIA RAUKAWA

KA TIAWHE RA TAKU HAERE KI NGA TAHUNGA  
KI HAURAKI E KO MARUTUAHU  
NOHO ANA AHAU KI RUNGA O MOEHAU  
KA MARAMA ATU TITIRO KI TAURANGA  
KO RANGINUI, KO RANGIHOUHIRI, KO TAMAPAHORE  
KIA RANGATAUA  
PIKI ANA AHAU KI TE AHIKOURANOHOANA AHAU  
I TE TAUMATA I TE RII O TAMARAWAHO  
KIA TU RANGATIRA AHAU KI RUNGA O WAIMAPU

NA KAHUWHAIA KO TAHURIWAKANUI  
KA MARAMA ATU TAKU TITIRO KI RANGIURU  
E KO WAITAHA KO TAPUIKA  
TUANA AHAU KI TE IHU O TE ARAWA  
KA HOKI ATU AHAU KI TE MAURI O TOKU NEI WAKA  
KIA MATAATUA, KI PUTAUAKI, KO NGATIAWA  
KI TAWHIUAU, KO TANGIHARURU, KI TE RAE O KOOHI  
KIA AWATOPE, KI TE MAUKA-TU-TAHI KI WHAKATANE  
KIA APANUI KI TE MAURI I HERIA MAI NEI I HAWAIKI  
HEI WHAKAOHO I TAKU MOE  
E KOAU RA TENEI KUA ARA AKE NEI  
TIHEI ..... MAURI ORA

HE ( TAUPARAPARA  
( PATERE

NA TE KOOTI ARIKIRANGI

E NOHO ANA AHAU I TE KOKO KI OHIWA  
KA WHAKA RONGO RUA AKU TARINGA KI TE TAI  
KEI TUA RA O KANAWA  
E AKI ANA KI UTA RA KI TE WHANAU-A-TAIRONGO  
KEI TAUWHARE TE KOPUA O TE URUROA  
KO TE RA E RARI NOA MAI  
TE RAWEKETIA E TE RINGA RINGA

ME WHAKARANGI PUKOHU E AHAU I TITITANGIAO  
KI TE AITANGA WHETUROA  
KIA WHITIKI RIA TAKU HOPE KI TE MAUREA WHIRITOI  
NOHO ANA AHAU KI RUNGA O PUHINUI  
KI TE MAUNGARONGO O TE RANGIANIWANIWA  
KA MAWHITI RA TAKU HAERE KI NGA TIHI TAPU  
KI MAUNGAPOHATU E KO TAI TURAKINA  
KA TITIRO ATU KI RUATAHUNA KI MANAWARU  
E KO TE AITANGA O TUHOE - POTIKI  
TE NOHOANGA O TE TIPUA  
TU ANA AHAU KI HUIARAU

KA TAHURI AKE KI NUKUTAURUA E KO KAHUNGUNU  
KA TIAWHE RA TAKU HAERE KI TE PU O TE TONGA  
KI KAHURANAKI KI TE WHATU I APITI  
KA WHAKATAKOTO TE ARA TANGATA KI ARAPAWA  
KIA KUPE

ME TANGI NOATU AHAU I TE TIHI O AORANGI  
KEI RARO IHO KO TE IKA POUMANU O TAKU TIPUNA  
A HAPU KI TUARANGI  
ME MIHI ATU AHAU KIA NGAI TAHU KI NGATI-MAMOE

KA HOKI TOMURI MAI AHAU KI TARARUA  
KEI RARO IHO KO HAMUA, KO RANGITANE, KO MUAUPOKO  
KA HURI TONU TAKU HAERE KI TE HAUAURU  
TU ANA AHAU I TE PUAHA O WHANGANUI  
E... KO NGATIHAU KO TE ATI AHU NUI A PAPANANGI